

**জনসংযোগ, অসম**  
**মুখ্যমন্ত্রীর জনসম্পর্কবন্ধী কোষ, দিছপুর**  
**প্রেছ বার্তা**

নং : ৬৫৫/২০২০

**আৰক্ষীৰ উপ-পৰিদৰ্শকৰ পৰীক্ষাক প্ৰশ্নকাকত ফাদিল কৰা ঘটনাৰ তদন্ত সম্পর্কত মুখ্যমন্ত্রী**

**কোনো ৰাজহৰা অভিযোগ উথাপন নোহোৱাকৈ ৰাজ্য চৰকাৰে ১৫ মিনিটৰ  
ভিতৰত পৰীক্ষা বাতিল কৰিছে : মুখ্যমন্ত্রী**

**মেধাসম্পন্ন ছাত্ৰ-ছাত্ৰীয়ে ন্যায় পাবই : মুখ্যমন্ত্রী**

**কোনো দোষী সাৰি যাব নোৱাৰে : মুখ্যমন্ত্রী**

**দিছপুৰ, ৩০ ছেপ্টেম্বৰ : মুখ্যমন্ত্রী সৰ্বানন্দ সোণোৱালে কয় যে অসম আৰক্ষীৰ উপ-পৰিদৰ্শক পৰীক্ষাক প্ৰশ্নকাকত ফাদিল হোৱা ঘটনাৰ তদন্ত চলি আছে। এই তদন্ত নিৰপেক্ষ আৰু নিষ্ঠাৰে চলাই যোৱাৰ বাবে আৰক্ষীক নিৰ্দেশ দিয়া হৈছে। ইয়াত কোনো ধৰণৰ আপোচ নহ'ব। আজি কলাক্ষেত্ৰত শ্ৰীমন্ত শংকৰদেৱ আনন্দৰাম প্ৰেক্ষাগৃহত আনন্দৰাম বৰুৱা ব'ঠা প্ৰদানৰ পিছতে সাংবাদিকৰ সৈতে হোৱা কথা বতৰাৰ সময়ত মুখ্যমন্ত্রী সৰ্বানন্দ সোণোৱালে এইদৰে কয়।**

**মুখ্যমন্ত্রীয়ে কয় যে নিৰপেক্ষ তদন্তত কোনো আপোচ নহ'ব। এয়া হৈছে বৰ্তমানৰ চৰকাৰৰ নীতি। আৰক্ষীক কিছু সময় দিব লাগিব। এতিয়ালৈকে আৰক্ষীয়ে যথেষ্ট সফলতা লাভ কৰিছে। আমাৰ দৃঢ় বিশ্বাস প্ৰশ্ন কাকত ফাদিলৰ লগত যিসকল জড়িত, অভিযুক্ত তেখেতসকলক নিশ্চিতভাৱে আৰক্ষীয়ে বিচাৰি উলিয়াব। ছাত্ৰ-ছাত্ৰীসকলে যাতে প্ৰাপ্য অধিকাৰৰ পৰা বঞ্চিত নহয়, এই কথাত ৰাজ্য চৰকাৰে বিশেষ ভাৱে নজৰ দিছে। সেইবাবে নতুন নিযুক্তি ব'ঢ' পুনৰ গঠন কৰা হৈছে। নতুন নিযুক্তি ব'ঢ'ক নিৰ্দেশ দিয়াহৈছে যাতে আগন্তক দিনত কোনো মেধাসম্পন্ন ছাত্ৰ-ছাত্ৰী প্ৰাপ্য অধিকাৰৰ পৰা বঞ্চিত নহয়। জনসাধাৰণ আৰু সাংবাদিকসকলক জাগ্ৰত প্ৰহৰীৰ ভূমিকা ল'বলৈ আহ্বান জনাই মুখ্যমন্ত্রীয়ে কয় যে উঠি অহা প্ৰজন্মই যাতে স্বচ্ছ আৰু নিকা ভাবে চাকৰি লাভ কৰিব পাৰে, সেয়া চৰকাৰৰ প্ৰধান লক্ষ্য।**

**মুখ্যমন্ত্রীয়ে কয় যে সংবাদ মাধ্যমে এই সন্দৰ্ভত বিভিন্ন সংবাদ পৰিৱেশন কৰি আহিছে। তদন্ত সম্পূৰ্ণ হ'লে প্ৰতিটো কথাৰ উমান পোৱা যাব। ইয়াত লুকাই ৰাখিবলগীয়া কোনো কথা থাকিব নোৱাৰে। এই তদন্ত কোনো ৰাজহৰা অভিযোগৰ ভিত্তি কৰা হোৱা নাই। অন্যান্য ক্ষেত্ৰত ৰাজহৰা**

**জনসংযোগ, অসম**  
**মুখ্যমন্ত্রীৰ জনসম্পর্কৰক্ষণী কোষ, দিছপুৰ**  
**প্ৰেছ বাৰ্তা**

অভিযোগ আহে আৰু তাৰ পিছত সংবাদ মাধ্যমত বাতৰি প্ৰকাশ পায়। তেতিয়াহে চৰকাৰে পদক্ষেপ গ্ৰহণ কৰে। এইবাৰ প্ৰশ্ন কাকত ফাদিল হোৱাৰ ১৫ মিনিটৰ ভিতৰতে পৰীক্ষা বাতিল কৰা হৈছে। এই কথাখিনি অসমৰ বাইজক সংবাদ মাধ্যমে জনাওক বুলি আহুন জনাই মুখ্যমন্ত্রীয়ে কয় যে ১৯৫২ চনৰ পৰা বহু চৰকাৰ আহিছে, প্ৰশ্ন কাকত ফাদিল হোৱাৰো বহু উদাহৰণ আছে। কিন্তু বৰ্তমানৰ বাজ্য চৰকাৰে স্বচ্ছ আৰু নিকা ভাবে পৰীক্ষা অনুষ্ঠিত কৰাৰ বাবে তৎপৰতাৰে পদক্ষেপ লৈছে। আগন্তুক যি পৰীক্ষা অনুষ্ঠিত হ'ব সেয়া যাতে স্বচ্ছ আৰু নিকা ভাবে অনুষ্ঠিত হয়, তাৰ বাবে মুখ্যমন্ত্রীয়ে জনসাধাৰণৰ সহযোগিতা বিচাৰৰ উপৰি এই ক্ষেত্ৰত তীক্ষ্ণ নজৰ ৰখাৰ বাবেও আহুন জনায়। এই ক্ষেত্ৰত চৰকাৰে দায়বদ্ধতাৰে, দায়িত্বসহকাৰে অগ্ৰসৰ হৈছে আৰু এই কাম চৰকাৰে সততা আৰু নিষ্ঠাৰে সম্পূৰ্ণ কৰিব বুলিও মুখ্যমন্ত্রীয়ে কয়।

পুঃ ডেঃ / বঃভাঃ  
৩০/০৯/২০২০